

समे – 12:25

<><><><><><>

## Home Minister NIA

राश्ट्री जांच अजेसी एनआईए आस्सेआ आयोजित कल दो रोजा आतंक-बरोधी सम्मेलन नमीं दिल्ली च एनआईए ते राज्ये दे सारे आतंकवाद बरोधी दस्में ते आतंकवाद बरोधी इकाइए आस्सेआ आतंकवाद दे खतरे दा मकाबला करने लेई लोड़चदे प्रयासें गी तेज करने दे संकल्प कन्ने सम्पन्न होआ। सम्मेलन दा उद्घाटन करदे बेल्लै अमित शाह आस्सेआ दित्ते गेदे प्रमुख निर्देशे च अपराधे दी जांच, मुकदमा चलाना ते रोकना। इक माड्युल दे डिजाइन दा साधारण प्रशिक्षण, ते बक्ख-बक्ख राश्ट्री डेटाबेस दा मते स्तर पर बरतना शामिल हा। समापन सत्र दी अध्यक्षता करदे होई उनें गलाया जे सारे आतंकवाद बरोधी अजेसिएं गी ऐसा सख्त रवैया अपनाना चाहिदा तां जे कोई नमां आतंकवादी संगठन नेई बनी सकै। गृह सचिव अजय कुमार भल्ला होरे आतंकी हरकतें गी रोकने आस्तै केन्द्र ते राज्य अजेसिएं आस्सेआ टीम वर्क ते आपसी तालमेल ते ठोस प्रयासें दी जरूरतै पर जोर दित्ता। उनें गलाया जे आतंकवाद दे खलाफ लड़ने आस्तै विधायी जरूरतें, माली प्रबंधन जां संसाधनें दी तैनाती दे मामले च केन्द्री ते राज्य अजेसिएं गी जरूरतें गी पूरा करने आस्तै गृह मंत्रालय पूरी चाल्ली तैआर ऐ।

<><><><><><>

## Disability

रक्षा चीफ स्टाफ जनरल अनिल चौहान होरे आक्खेआ ऐ जे सशक्त बले दे जवाने गी विकलांगता पैशन देने लेई नमें नियम त्रुं सेवाएं बश्कार इक खास चर्चा दे मगरा सामने आए न ते एहदा मकसद “असली” लोके दे हिते दी रक्षा ते इक फिट फौज गी जकीनी बनाना ऐ। उनें गलाया जे एह संशोधित हकदार नियमें दे प्रावधान 21 सितम्बर दे मगरा रटैर होने आले सशस्त्र बले दे जवाने लेई लागू होंगन ते 21 सितम्बर 2023 शा पैहले कुसै बी मामले पर एह संशोधन लागू नेई होग। सशस्त्र बले दे कर्मिएं गी हताहत पैशन ते विकलांगत मुआवजे दे हकदार होने दे नियम, “2023 शीर्षक” कन्ने बने दे नमें नियमें गी त्रुं सेवाएं लेई लागू कीता जाग।

<><><><><><>

## Agriculture

राष्ट्रपति द्रौपदी मुर्मू होर नमीं दिल्ली च 9 अक्टूबर थमां 12 अक्टूबर तोड़ी आयोजित न्यायसंगत ते लचीले कृषि खाद्य प्रणाली सरबंधी अंतराष्ट्रीय शोध सम्मेलन दा उद्घाटन करगंन। भारती कृषि अनुसंधान परिषद ते अंतराष्ट्रीय कृषि अनुसंधान सरबंधी परामर्शदात्री समूह जेंडर प्लेटफार्म इस च'ऊ दिनें दे सम्मेलन दी मेजबानी करन जा'रदे न जेहदा शीर्षक ऐ शोध थमां प्रभाव न्यायसंगत ते लचीले कृषि खाद्य प्रणाली सम्मेलन दे बारे च मीडिया गी जानकारी दिंदे होई आईसीएआर दे महानिदेशक डॉ. हिमांशु पाठक होरें गलाया जे एह सम्मेलन ते एहदा विशे हालिया च होए दे जी-20 शिखर सम्मेलन दे मददेनजर मता महत्व आला ऐ जेहदे च महिलाएं दी अगुवाई आले विकास दा बगैर विवाद दा समर्थन ऐ। सम्मेलन च मुख्क वक्ताएं च कृषि मंत्री नरेन्द्र सिंह तोमर, भारत दे जी-20 शेरपा अमिताभ कांत ते सीजीआईएआर दे कार्यकारी प्रबंधक निदेशक प्रो. एंड्रयू कैम्पबैल शामिल होंगन। इस सम्मेलन च तकरीबन 60एं मुख्क थमां 600 शा मते प्रतिनिधि शामिल होने दी मेद ऐ। सम्मेलन च अंतराष्ट्रीय प्रदर्शक ते भारती महिला उद्यमी अपने कम्में ते अपने कम्में दी नवीनता दा प्रदर्शन करगंन।

<><><><><><>

## Magore Tunnel

केन्द्री सड़क परिचहन ते राजमार्ग मंत्री नितिन गडकरी होरें अज्ज जम्मू'श्रीनगर राष्ट्रीय जरनैली शिड़क दे एनएच-44 दे रामबन थमां बनिहाल पर 395 मीटर मगोर सुरंग बनाने दी घोषणा कीती। सोशल मीडिया पोस्ट पर कीते गेदे इक सनेए च मंत्री होरें आक्खेआ जे 82 करोड़ रपे दी इस सुरंग कन्नै ना छड़ी यात्रा दी दूरी 200 मीटर घट्ट होई जाग सगुआं जानी मानी थाहर सीता राम पासी स्लाइड क्षेत्र गी बाइपास करदे होई इक होर रस्ता बी उपलब्ध करोआया जाग। उनें आक्खेआ जे प्रधानमंत्री नरेन्द्र मोदी हुंदी दूरदर्शी अगुवाई च केन्द्र सरकार जम्मू कश्मीर गी राष्ट्रीय जरनैली शिड़कै गी बुनियादी ढांचे गी उपलब्ध करोआन जेहदे कन्नै ना सिर्फ इस खित्ते दी आर्थिक तरक्की च बाद्धा होग सगुआं इक प्रमुख सैलानी थाहरा दे तौर पर इस दी जरूरत च बी बाद्धा होग।

<><><><><><>

## Gadkari

केन्द्री मंत्री नितिन गडकरी होरें बस दी बाडी दे निर्माण लेई मानकें गी मंजूरी देई दित्ती ऐ। जेहडे मूल उपकरणें दे निर्माताएं ओईएम ते बस बाडी बिल्डरें दौनें उप्पर इक समान रूपै कन्नै लागू होंगन। सोशल मीडिया पोस्ट च केन्द्री मंत्री गडकरी होरें आक्खेआ ऐ जे इस

कदम कन्नै भारत च बसें दी गुणवत्ता च होर सुधारें दा रस्ता साफ होग, जिंदे च मुश्कलें दरान यात्रिएं दी सुरक्षा गी जकीनी बनाने पर मुख् ध्यान दित्ता जाग। उनें आक्खेआ जे भारत च बस हादसें दी बधदी गिनतरी दे मद्देनजर बस बाडी निर्माण दी गुणवत्ता च बाद्धा करने दी सख्त लोड ऐ। श्री गडकरी होरें आक्खेआ जे इनें मानके लेई अधिसूचना दा मसौदा सडक परिवहन ते राजमार्ग मंत्रालय आस्सेआ सुझाह मंगने लेई प्रकाशत कीता जा'रदा ऐ। उनें मेद जताई जे सब्बनें हितधारके इस पैहलकदमी दा समर्थन करगंन तां जे सब्बनें बसें च सुआरिएं दी सुरक्षा जकीनी बनी सकै।

<><><><><><>